



Minuti tas-Seduta Nru. 14/12
Kienet addottata Agenda nru. 10/2012

Iltaqa' fil-bini tal-Kunsill Lokali Iż-Żebbuġ

Data: Il-Ħamis, 22 ta' Novembru 2012

Ħin: Fil-5.30 ta' filgħaxija

Preżenti għall-laqgħa:-

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI LAQGĦAT BIN-NRU. 12-13/12

Billi l-minuti tal-laqgħat bin-nru.12/2012 u 13/2012 tat-Tlieta 23 ta' Ottubru u tal-Ħamis 8 ta' Novembru 2012 rispettivament ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulħadd kien favur, dawn il-minuti ġew approvati u ffirmati.

3. PUNTI LI JOĦORĠU MILL-MINUTI LAQGĦAT BIN-NRU. 12-13/12

Dwar Triq is-Sagħtrija, il-Kunsillier Camilleri staqsa jekk jistax isir traqqiegħ bil-*cold asphalt*.

Il-Kunsill qabel li jsir xogħol ta' traqqiegħ f' dik il-parti ta' Triq is-Sagħtrija.

4. MINUTI – KUMITAT AMMINISTRATTIV GĦAL MARSALFORN BIN-NRU. 35/12

Il-minuti tal-laqqgħa bin-nru. 35/2012 tat-Tlieta 6 ta' Novembru 2012 tal-Kumitat Amministrattiv għal Marsalforn ittiegħdu bħala approvata mill-Kunsill.

5. KORRISPONDENZA

Sar il-qari ta' din il-korrispondenza:-

Stima tal-Perit tal-Kunsill biex isir il-kisi bil-konkos tal-passaġġ fi Triq Ta' Millied. Il-Kunsill approva l-kisi ta' dan il-passaġġ (wisa' ta' erba' piedi) u x-xogħol isir bil-*handyman* tal-Kunsill.

Memo 45/2012 tad-Dipartiment għall-Gvern Lokali dwar l-Iskema ta' finanzjament ta' inizzjattivi speċjali għall-2013. Il-Kunsill qabel li japplika għall-proġett ta' *upgrade tal-belvedere* ta' quddiem il-*playing field* taż-Żebbuġ – jinbidlu l-bankini u jsiru tal-*imprint concrete*, isiru *railings*, sistema ġdida ta' dwal, bankijiet u *litterbins*.

Ittra mibgħuta mill-Awtorita' dwar l-Ambjent u l-Ippjanar fejn il-Kunsill ġie nformat li l-applikazzjoni tiegħu għall-bankina tal-każin tas-Socjeta' Filarmonika Santa Marija kienet rifjutata mill-Kumitat. Il-Kunsill qabel li din il-bankina ssir mill-fondi tiegħu għall-2013.

Is-Sindku ppropona li bil-fondi tal-UIF isir l-*upgrade tar-roundabout* ta' Pjazza l-Madonna tal-Virtut.

Is-Sindku qal in-naħa t' isfel tar-*roundabout* dak ir-radam jista' jkun żviluppat f' maħžen għall-Kunsill.

Il-Kunsill qabel mal-proposti tas-Sindku ddeċieda li jagħmel *site visit* flimkien mal-Perit.

Ittra mibgħuta mill-Kunsill Malti għas-Settur tal-Volontarjat dwar l-organizzazzjoni ta' laqqgħa fil-lokalita' għall-għaqdiet u organizzazzjonijiet volontarji tal-lokalita'. Il-Kunsill qabel li jospita' din il-laqqgħa.

Komunikat mibgħut mid-Dipartiment għall-Gvern Lokali dwar stedina mill-Ministeru għat-Turizmu, l-Ambjent u l-Kultura għall-organizzazzjoni ta' attivitajiet għall-pubbliku biex jifakkar il-Jum Marittimu Ewropew 2013.

Ittra mibgħuta mill-Kumpanija Green MT dwar il-*bring-in sites* ta' maġenb il-*playing field* u ta' Triq Għajn Mhelhel.

Ittra mibgħuta mid-Dipartiment għall-Gvern Lokali dwar ilment li sar fuq programm tal-RTK biex jinbidel is-*safety mat* tal-*playing field* taż-Żebbuġ. It-talba għall-bdil tat-tapit tkun kunsidrata mill-budget tal-2013.

Ittra mibgħuta minn Transport Malta dwar is-*single line* ta' Triq Sant' Indrija u l-proposta ta' *pedestrian crossing* fi Triq il-Knisja.

Ittra mibgħuta mill-Moviment Kerygma dwar il-premjju Żagħżuġ tas-Sena 2012. Il-Kunsill ftiehem li jtkellem mal-Arċipriet dwar il-possibbiltà ta' nominazzjoni ta' żagħżuġ/a mill-lokalità'.

Il-Kunsill qabel li jorganizza klassijiet tal-*aerobics*. Dawn is-sessjonijiet isiru fis-sala taċ-Ċentru Parrokkjali minn Angelo Bonello u l-Kunsill joħroġ €10 kull klassi – klassijiet b' aktar minn ħmistax il-partecipant u €20 kull klassi – klassijiet b' anqas minn ħmistax il-partecipant.

6. APPROVAZZJONI TAL-KONTIJET

Iċ-ċedola tal-pagamenti skeda nru. 08/2012 – DOK A kienet approvata.

Il-Kunsillier Refalo qal li għandu offerta mingħand McDonald's għat-tfal tal-lokalità' għas-Sibt l-1 ta' Diċembru. Qal il-vawċers jingabru mill-Uffiċċju tal-Kunsill. Is-Segretarja Eżekuttiva talbet lil Refalo biex minn McDonald's jgħaddulha informazzjoni sħiħa tal-attività' biex tkun tista' tifformola avviż lir-residenti.

Il-Viċi Sindku u l-Kunsillier Refalo rtiraw mill-kamra tal-laqqgħat.

7. MILIED 2012

Il-Kunsill qabel:

- li jorganizza kompetizzjoni għall-isbaħ presepji.
- it-tiżjin tal-Milied isir mill-Għaqda Armar Santa Marija.

Is-suġġett Milied 2012 għad-diskussjoni fil-kontinwazzjoni ta' din is-seduta.

8. PROĠETTI FIL-LOKALITÀ'

Is-Sindku ppropona li tinbena latrina pubblika fil-Bajja tax-Xwejni. Kien hemm qbil mal-proposta tas-Sindku u ġie deċiż li ssir *site visit* flimkien mal-Perit.

11. AGĠORNAMENT

Il-Kunsill aġġorna s-seduta għal nhar it-Tlieta 27 ta' Novembru 2012 fil-11.30 ta' filgħodu.

Nicky Saliba
Sindku

Diane Tagliaferro
Segretarja Eżekuttiva

